

«Тасдиқ мекунам»  
Ректори МТҒ «Донишкадаи  
тиббӣ-ичтимоӣи Тоҷикистон»  
Ибодзода З.Х.  
аз «\_\_» соли 2023 № \_\_



## НИЗОМНОМАИ ШУРОИ ОЛИМОНИ МТҒ «ДОНИШКАДАИ ТИББӢ-ИҶТИМОӢИ ТОҶИКИСТОН»

### 1. Муқаррароти умумӣ

1.1. Низомномаи Шурои олимони МТҒ «Донишкадаи тиббӣ-ичтимоӣи Тоҷикистон» (минбаъд Низомнома) дар асоси Низомномаи намунавии Шурои олимони муассисаҳои таҳсилоти олии касбии Ҷумҳурии Тоҷикистон бо қарори ҳайати мушовараи Вазорати маориф ва илми Ҷумҳурии Тоҷикистон таҳти рақами 3/3 аз 28 феввали соли 2023 тасдиқ шуда, бо мақсади ба танзим даровардани тартиби ташкил, фаъолият, ҳайат, ваколат, ҳуқуқу уҳдадорихои аъзоён ва дигар масъалаҳои Шурои олимони донишкадаро (минбаъд Шурои олимони), ки мақоми олии идоракунии МТҒ «Донишкадаи тиббӣ-ичтимоӣи Тоҷикистон» дорад, таҳия карда шудааст.

1.2. Шурои олимони бо мақсади баррасӣ ва ҳаллу фасли саривақтии масъалаҳои асосии раванди таҳсилот, корҳои тарбиявӣ, илмию таҳқиқотӣ, созандагӣ, муносибатҳои байналмилалӣ, фаъолияти молиявӣю хоҷагидорӣи донишкада таъсис дода мешавад.

1.3. Шурои олимони дар фаъолияти худ Конституцияи Ҷумҳурии Тоҷикистон, қонунҳои Ҷумҳурии Тоҷикистон «Дар бораи маориф», «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон, Кодекси тандурустии Ҷумҳурии Тоҷикистон, қарорҳои ҳайати мушовараи Вазорати маориф ва илми Ҷумҳурии Тоҷикистон, қарорҳои ҳайати мушовараи Вазорати тандурустӣ ва ҳифзи иҷтимоӣи аҳолии Ҷумҳурии Тоҷикистон, фармоишҳои вазири маориф ва илми Ҷумҳурии Тоҷикистон, фармоишҳои вазири тандурустӣ ва ҳифзи иҷтимоӣи аҳолии Ҷумҳурии Тоҷикистон, фармоишҳои ректори донишкада, Оинномаи донишкада ва дигар санадҳои меъёрии ҳуқуқии Ҷумҳурии Тоҷикистон, инчунин Низомномаи мазкурро ба роҳбари мегирад.

1.4. Шурои олимони мақоми коллегиялӣ буда, роҳбарии умумии донишкадаро таъмин менамояд.

1.5. Дар асоси Низомномаи намунавии Шурои олимони муассиссаҳои таҳсилоти олии касбии Ҷумҳурии Тоҷикистон бо қарори ҳайати мушовараи Вазорати маориф ва илми Ҷумҳурии Тоҷикистон таҳти рақами 3/3 28.02 соли 2023 тасдиқ гардида, донишкада Низомномаи Шурои олимони худро, ки онро Шурои олимони донишкада қабул ва тағйир медиҳад, таҳия менамоянд.

1.6. Шурои олимони фаъолияти худро дар асоси принципҳои ошкорбаёнӣ ва муҳокимаи дастаҷамъонаи масъалаҳо ба роҳ мемонад.

1.7. Шурои олимони метавонад намояндагони гурӯҳҳои гуногун, кормандон ва донишҷӯён, инчунин дигар бахшҳои сохтори донишкадаро дар бар гирад.

## **2. Ҳайати Шурои олимони**

2.1. Шумораи ҳайати Шурои олимони, меъёрҳои намояндагӣ аз воҳидҳои сохторӣ (квотаҳо) ва тартиби интихобот аз ҷониби Ҷаласаи васеи кормандони илмӣ-педагогӣ, инчунин намояндагони гурӯҳҳои дигари кормандон ва донишҷӯёни донишкада (минбаъд – ҷаласаи васеи кормандони донишкада) муайян карда мешавад.

2.2. Ба ҳайати Шурои олимони муовинони ректор, деканҳои факултетҳо, мудирони кафедраҳои умумидонишкадавӣ ва таҳассусӣ, мудирони китобхона, сардорони раёсат (шӯба)-и таълим ва илм, мудирони шӯбаи магистратура (аспирантура), мудирони шӯбаи омодакунии кадрҳои илмӣ-педагогӣ, намояндагони тамоми гурӯҳҳои кормандон ва донишҷӯёни донишкада, иттифоқҳо ва дигар ташкилотҳои ҷамъиятии донишкада интихоб шуда метавонанд.

2.3. Тартиби интихоби ҳайати аввали Шурои олимони дар ҷаласаи васеи кормандони донишкада муайян карда мешавад.

2.4. Квотаи намояндагӣ аз воҳидҳои сохторӣ ва тартиби интихоби аъзоён ба ҷаласаи васеи кормандони донишкада аз ҷониби Шурои олимони амалкунанда муайян карда мешавад. Аъзои Шурои олимони бидуни пешбарӣ ва овоздиҳии иловагӣ вакили ҷаласаи васеи кормандони муассисаи таълимӣ маҳсуб меёбанд. Зимнан, шумораи онҳо набояд зиёда аз 50%-и шумораи умумии аъзоёни ҷаласаи васеи кормандони донишкадаро ташкил диҳад.

2.5. Ҳайати Шурои олимони бо фармоиши ректори донишкада дар асоси қарори ҷаласаи васеи кормандони донишкада тасдиқ карда мешавад.

2.6. Аъзои Шурои олимони дар мавриди аз қор озод шуданаш аз ҳамаи лаҳза аз ҳайати Шурои олимони ҳориҷ мегардад.

2.7. Аъзои нави Шурои олимони тибқи тартиби муқарраргардида интихоб гардида, бо фармоиши ректори донишкада тасдиқ карда мешавад.

2.8. Мухлати ваколатҳои Шурои олимон наметавонад аз 5 сол зиёд бошад. Аз нав ва пеш аз муҳлат интихоб намудани аъзои Шурои олимон бо тарафдори на камтар аз нисфи аъзои Шурои олимон гузаронида мешавад.

2.9. Дар донишкадаи навтаъсис, то созмон ёфтани Шурои олимон, пурра кардани ҳайати омӯзгорон, кормандони илмӣ ва дигар гурӯҳҳои кормандон аз ҷониби Оинномаи донишкада ба танзим дароварда мешавад, ки онро муассис ба муддати на бештар аз як сол тасдиқ менамояд. Масъалаҳои меҳнатӣ, иҷтимоию иқтисодӣ ва касбӣ дар доираи шартномаи коллективӣ ҳал шуда, қабул ва татбиқи онҳоро қонунгузори Ҷумҳурии Тоҷикистон муайян мекунад.

2.10. Тағйир додани ҳайат ва шумораи аъзоёни Шурои олимон дар доираи ваколатҳо дар ҳолатҳои зерин имкон дорад:

- ҳангоми дар донишкада таъсис ёфтани воҳидҳои сохториву зерсохтори нави сатҳи умумидонишкадавӣ бо теъдоди ҳадди ақалли квотаҳои муқаррарнамудаи ҷаласаи васеи кормандони донишкада барои сохтори мавҷуда, ки ҳангоми интихоботи Шурои олимон ба амал омадааст;
- ҳангоми ба амал омадани тағйироти назаррас дар сохтори мавҷудаи воҳидҳои сохтори таълимӣ-илмӣ (таъсиси сохтори нав ё ихтисоршавӣ);
- бо хоҳиши худаш ва муроҷиати хаттӣ аз аъзогии Шурои олимон даст кашидани аъзои Шурои олимон;
- дар сурати ғавти аъзо.

2.11. Дар ҳама ҳолатҳои зикршуда гузаронидани интихоботи такрорӣ ва ё бозхонди аъзои Шурои олимон аз ин сохторҳо дар муҳлатҳои ваколати Шурои олимони амалкунанда мувофиқи квотаҳои муқарраршуда ногузир мебошад.

2.12. Ваколатҳои аъзои Шурои олимонро пеш аз муҳлат қатъ кардан мумкин аст:

- бо сабаби ба охир расидани муҳлати шартнома ва ба муҳлати нав интихоб нагардидан;
- бо хоҳиши худ ба унвони ректори донишкада ариза пешниҳод кардан;
- дар робита ба бозхонди воҳиди сохторӣ;
- бинобар имконнопазир будани иҷрои вазифаҳои аъзои Шурои олимон (бемории тӯлонӣ, сафари хизмати тӯлонӣ);
- зиёда аз 2 маротиба бесабаб дар ҷаласаҳои Шурои олимон иштирок накардан;
- дар сурати аз кор озод шудани аъзои Шурои олимон.

### **3. Вазифаҳои асосии Шурои олимон**

3.1. Вазифаҳои Шурои олимон аз инҳо иборат мебошад:

- амалисозии санадҳои меъёрии ҳуқуқии соҳаи маориф ва илм, аз ҷумла концепсия, барномаҳои давлатӣ, лоиҳаҳои инвестиционӣ ва таҳияи пешниҳод оид ба тақмили онҳо;
- амалисозии санадҳои меъёрӣ-ҳуқуқии соҳаи тандурустӣ ва ҳифзи иҷтимоии аҳоли ва таҳияи пешниҳод оид ба тақмили онҳо;
- муттаҳид намудан ва самаранок истифода бурдани нерӯи илмӣ, таълимӣ ва методии ҳайати профессорону омӯзгорон ва кормандони донишкада, инчунин захираҳои моддӣ;
- назорат ва баррасии чараён ва натиҷаи фаъолияти солонаи таълиму тарбия, корҳои илмию таҳқиқотӣ, эҷодию ҳунарий, муносибатҳои байналмилалӣ, молиявӣ ва хоҷагидорӣ;
- шунидани ҳисоботи ректор, муовинони ректор, сардорони раёсатҳо (шӯъбаҳо), деканҳо ва роҳбарони дигар сохторҳои зертобеъ, ташкилотҳои ҷамъиятии назди донишкада оид ба фаъолияти таълимӣ, илмию таҳқиқотӣ ва корҳои тарбиявӣ омода кардани мутахассисон;
- шунидани ҳисобот ва баррасии масъалаҳои марбут ба фаъолияти молиявӣю хоҷагии донишкада;
- таҳияи пешниҳод ба Вазорати маориф ва илми Ҷумҳурии Тоҷикистон, Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ва дигар вазорату идораҳое, ки донишкада дар сохтори он мебошад, вобаста ба рушди он, аз ҷумла оид ба беҳтар кардани фаъолият, баланд бардоштани сифати омода намудани мутахассисони рақобатпазири ватанӣ, инкишофи илм ва заминаи моддию техникаӣ;
- дастгирии ташаббусу навгониҳо оид ба баланд бардоштани мазмуну мундариҷаи таҳсилоти олии ва вусъат бахшидан ба раванди стандартҳои ҷаҳонии таҳсилот дар донишкада;
- баррасӣ ва ҳалли масъалаҳои хусусияти бунёдидоштаи раванди таълиму тарбия;
- таҳлили вазъи татбиқи технологияҳои инноватсиониву коммуникатсионӣ дар раванди таълими фанҳои тахассусӣ;
- баррасии баргузориҳои конференсияҳо, семинарҳо ва дигар чорабиниҳои таълимию илмӣ оид ба масъалаҳои таҳсилоти олии ва илм бо мақсади тақмили ихтисос ва баланд бардоштани сатҳи донишу ҷаҳонбинии кормандони донишкада;
- қабули қарорҳои дахлдор чихати тавсия намудани китобҳои дарсӣ, адабиётҳо ва тавсияномаҳои илмӣ (монография) барои ҷоп ва истифодабарӣ;
- баррасии масъалаҳои дигари марбут ба фаъолияти донишкада.

#### **4. Ваколатҳои Шурои олимон**

#### 4.1. Ба ваколатҳои Шурои олимони дохил мешаванд:

- тасдиқи ва тағйир додани Оинномаи донишкада;
- тасдиқи ҳисоботҳои се, шаш, нӯҳ моҳа, солони ва тавозуни муҳосибавии донишкада;
- таъсисдиҳӣ, азнавташкилдиҳӣ ва барҳамдиҳии сохторҳои донишкада;
- пешниҳод оид ба такмил ва тағйирот дар нақша ва барномаҳои таълимии омода кардаи мутахассисон;
- танзими масъалаҳои ташкили раванди таълим, аз ҷумла тағйири таносуби машғулиятҳои гуногуни таълимӣ, корҳои мустақилона ва амалии донишҷӯён;
- тағйир ва пуррагардонии меъёрҳои намунавии вақт барои ҳисоби ҳаҷми умумии корҳои таълимӣ;
- тавсияи номзадҳо чиҳати дарёфти стипендияи донишҷӯён;
- тасдиқи захираҳои молиявӣ ва меҳнатӣ;
- тасдиқи нақшаи корҳои таҳқиқоти илмӣ ва эҷодии кормандони илмию омӯзгорӣ;
- ташкили озмун барои ишғоли вазифаҳои холии профессорӣ, дотсентӣ, муаллими калон ва мудирони кафедраҳо;
- тасдиқи харҷномаи даромад ва хароҷоти ғайрибучавии донишкада;
- таъсиси гурӯҳҳои кории муваққатӣ ва доимӣ чиҳати таҳияи таклифу пешниҳод барои иҷрои вазифаҳои ба Шурои олимони воғузуршуда;
- муайянкунии принципҳои тақсимои захираҳои молиявӣ, моддӣ ва меҳнатӣ;
- ҳалли фасли масъалаҳои муҳимтарини таълимӣ, тарбиявӣ, муносибатҳои байналмилалӣ, илмӣ-таҳқиқотӣ ва фаъолияти истеҳсолӣ;
- ба муассис пешниҳод намудан оид ба таъсис ё барҳам додани филиалҳо ва факултетҳои донишкада;
- бо тартиби муқарраршуда пешниҳод манзур намудан чиҳати гирифтани унвони илмии профессор ва дотсент;
- пешбарии номзадҳо барои соҳиб гардидан ба мукофотҳои давлатӣ;
- додани унвонҳои ифтихорӣ ва стипендияҳои номии донишкада;
- қабули қарорҳо оид ба баланд бардоштани сифати омода намудани мутахассисон ва дараҷаи таҳқиқотҳои илмӣ;
- тасдиқи мавзӯҳо ва роҳбарон (мушовирон)-и илмии докторантони ҳабелитат, (докторантони анъанавӣ), доктори фалсафа (PhD), доктор аз рӯйи ихтисос, унвонҷӯён, магистрантон, инчунин мавзӯҳои корҳои хатм ва роҳбарони зинаи бакалавриат;
- дигар ваколатҳои, ки қонунҳо ва санадҳои меъёрии ҳуқуқии Ҷумҳурии Тоҷикистон муқаррар намудааст.

## 5. Роҳбарии Шурои олимон

5.1. Шурои олимон аз раис, муовини раис, котиби Шурои олимон ва аъзо иборат мебошад.

5.2. Раиси Шурои олимон ректори донишкада мебошад. Муовини раиси Шурои олимон яке аз муовини ректори донишкада буда, аз ҷониби раиси Шурои олимон таъин гардида, ҳангоми иштирок надоштани раис ваколатҳои ӯро иҷро менамояд.

5.3. Раиси Шурои олимон дорои ваколатҳои зерин мебошад:

- ба ҷаласаҳои Шурои олимон раисӣ менамояд;
- ҷаласаро аз рӯйи рӯзномаи тасдиқшуда баргузор менамояд;
- ҷаласаро (решаи қарор, регламент)-ро назорат менамояд;
- нақшаи қарор, рӯзномаи маҷлис ва рӯйхати ба маҷлиси Шурои олимон даъватшударо тасдиқ менамояд;
- ба протоколи маҷлиси Шурои олимон имзо менамояд;
- масъалаи баргузори маҷлиси навбатӣ ва ғайринавбатии Шурои олимонро ҳал менамояд;
- ба рӯзномаи маҷлиси Шурои олимон масъалаҳое, ки баррасии ҷавобро талаб мекунанд, ворид менамояд;
- оид ба ворид намудани тағйиру иловаҳо ба ҳаёти Шурои олимон ва низомномаи он тақлиф пешниҳод менамояд.

5.4. Ваколатҳои муовини раиси Шурои олимон:

- дар мавриди набудани раиси Шурои олимон ҷаласи Шурои олимонро раисӣ менамояд;
- дар ташкили қарор Шурои олимон ва омода намудани нақшаи қарор он иштирок менамояд;
- иҷрои дигар супоришҳои раиси Шурои олимонро таъмин менамояд.

5.5. Ташкили ҷаласи Шурои олимони донишкада ба зиммаи котиби Шурои олимон вогузор мегардад, ки ректори донишкада онро аз ҷумлаи аъзои Шурои олимон ба вазифаи таъин ва озод менамояд.

5.6. Ба вазифаи котиби Шурои олимони донишкада шахсе таъин карда мешавад ки, дорои таҳсилоти олӣ, дараҷаву унвони илмӣ, малакаи қарор дар компютер, озодона гуфтугӯ қардан ва қобилияти таҳияи ҳуҷҷатҳоро бо забонҳои давлатӣ ва русӣ ва собиқаи қарор дар муассисаи таълимӣ на камтар аз 5 сол дошта бошад.

5.7. Ваколатҳои котиби Шурои олимон:

- лоихаҳои протоколҳои маҷлиси Шурои олимон ва дигар ҳуҷҷатҳои содиротиро омода менамояд;

- як ҳафта пеш аз ҷаласаи навбатии Шурои олимон лоиҳаи қарорҳои масъалаҳои баррасишавандаро ба аъзои Шурои олимон тариқи электронӣ ирсол менамояд;
- аъзои Шурои олимонро доир ба баргузориҳои ҷаласаи Шурои олимон огоҳ менамояд;
- таҳия ва ворид намудани пешниҳодро ба нақшаи кори Шурои олимон ташкил менамояд;
- чараҳои иҷрои нақшаи кор ва протоколҳои ҷаласаи Шурои олимонро назорат менамояд;
- дар 6 моҳ як маротиба оид ба иҷрои қарорҳои Шурои олимон дар ҷаласаи Шурои олимон ҳисобот медиҳад;
- фаъолияти ташкилию техникӣ ва иттилоотии Шурои олимонро таъмин менамояд;
- аъзои Шурои олимонро, ки ҳузур доранд, ба қайд мегирад;
- протоколи маҷлис ва овоздиҳиро ташкил мекунад;
- протоколи ҷаласаро тартиб медиҳад ва аз қарорҳои Шурои олимон иқтибос меорад;
- парвандаҳои шахсино барои додани унвонҳои илмӣ омода мекунад ва ба низом медарорад;
- бо парвандаҳои озмунии ҳайати омӯзгорон кор мебарад;
- аз болои кори Шурои олимони факултетҳо ва котибони онҳо назорат ва машварат менамояд;
- иҷрои вазифаҳои дигари ба самти ӯ вобастадоштаро таъмин менамояд.

#### 5.8. Ҳуқуқҳои аъзои Шурои олимон:

- дар ҷаласаҳои Шурои олимон шахсан бо ҳуқуқи овози ҳалқунанда иштирок менамоянд;
- ба рӯзномаи ҷаласа ва нақшаи кори Шурои олимон таклиф пешниҳод менамоянд;
- чиҳати иштирок дар ҷаласаи Шурои олимон номзадии кормандони донишқада ва шахсони алоҳидаро пешниҳод менамоянд;
- дар омода кардани ҳуҷҷатҳои ҷаласаҳои Шурои олимон иштирок менамоянд;
- дар баррасии масъалаҳои муҳокимашаванда иштирок карда, фикру андешаи худро оид ба он баён менамоянд;
- оид ба масъалаи ташкили комиссияҳо ва гурӯҳҳои корие, ки Шурои олимон созмон медиҳад, пешниҳод манзур менамоянд;
- маводи ҷаласаҳои Шурои олимонро, ки ба онҳо вобастагӣ дорад ва ё бо ташаббуси онҳо ба баррасӣ пешниҳод гардидаанд, таҳия менамоянд;

- маълумоти заруриро бо дархости раиси Шурои олимон ё муовини ӯ оид ба масъалаҳои дахлдор пешниҳод менамоянд.

#### 5.9. Аъзои Шурои олимон ӯҳдадоранд:

- дар ҷаласаҳои Шурои олимон иштирок намоянд;
- дар овоздиҳии (кушода ё пинҳонӣ) иштирок намоянд;
- пеш аз оғози ҷаласа ва ҳангоми гирифтани бюллетенҳои овоздиҳии пинҳонӣ дар рӯйхати ҳозирон сабти ном шаванд;
- оид ба кори худ дар бахшҳои, ки дар Шурои олимон намояндагӣ мекунанд, ҳисобот диҳанд;
- супоришҳои дигари раиси Шурои олимонро иҷро намоянд.

### **6. Тартиби кори Шурои олимон**

- 6.1. Шурои олимон фаъолияти худро дар асоси нақшаи кор, ки он дар ҷаласаи якуми Шурои олимон ба муҳлати як соли таҳсил қабул ва аз ҷониби раиси он тасдиқ карда мешавад, ба роҳ мебаранд.
- 6.2. Нақшаи кори Шурои олимон дар асоси пешниҳоди ректор, муовинони ректор, деканон ва аъзои Шурои олимон таҳия карда мешавад.
- 6.3. Нақшаҳои фаъолияти комиссияҳои Шурои олимон, ки дар асоси Нақшаи кории Шурои олимон тартиб дода мешаванд, аз ҷониби роҳбарони комиссияҳо тасдиқ мегарданд.
- 6.4. Шакли асосии фаъолияти Шурои олимон ҷаласаи Шурои олимон мебошад, ки тибқи Нақшаи кори Шурои олимон, инчунин қарори раиси Шурои олимон гузаронида мешавад.
- 6.5. Тартиби кори Шурои олимон аз ҷониби раиси Шурои олимон ва ё бо супориши ӯ аз ҷониби муовини раиси Шурои олимон муайян карда мешавад.
- 6.6. Ҷаласаи Шурои олимонро раиси Шурои олимон ва ё бо супориши ӯ муовини раиси Шурои олимон мегузаронад.
- 6.7. Ҷаласаи Шурои олимон дар як моҳ на камтар аз як маротиба баргузор карда мешавад. Дар ҳолати зарурӣ Шурои олимон метавонад, ҷаласаи ғайринавбатии худро баргузор намояд, ки дар он танҳо масъалаҳои баррасӣ карда мешаванд, ки асоси даъвати Шурои олимон гардидаанд.
- 6.8. Ҷаласаи Шурои олимон дар мавриде салоҳиятдор ҳисоб карда мешавад, ки дар кори он аз  $\frac{2}{3}$  ҳиссаи аъзои Шурои олимон иштирок намоянд. Аъзои Шурои олимон дар кори ҷаласаи он бидуни ҳуқуқи ивазшавӣ ширкат меварзанд.



## **7. Ташкили кори Шурои олимон**

- 7.1. Шурои олимон дар ҳайати пурраи худ ва тавассути комиссияҳои доимӣ ё муваққатӣ фаъолият менамояд.
- 7.2. Раиси комиссияи доимиро Шурои олимон интихоб намуда, комиссияи доимӣ ва кори онро ташкил менамояд.
- 7.3. Вазифаҳои комиссияҳои Шурои олимон:
  - таҳияи пешакии масъалаҳое, ки ба ҷаласаи Шурои олимон пешниҳод карда мешаванд;
  - иштирок дар омода кардани қарорҳои Шурои олимон;
  - назорати иҷрои қарорҳои Шурои олимон.
- 7.4. Шурои олимон метавонад ҳуқуқи қабули қарор аз рӯи баъзе масъалаҳоро ба Шурои олимони факултетиҳо, комиссияҳои Шурои олимони донишқада вогузор намояд.
- 7.5. Аъзои Шурои олимон, ки барои таҳияи масъала масъул аст, бояд на дертар аз 10 рӯз то ҷаласаи шуро лоиҳаи қарори бо комиссияи дахлдор мувофиқашударо ба котиби Шурои олимон пешниҳод намояд.

## **8. Тартиби кор ва қабули қарорҳо**

- 8.1. Ҷаласаҳои Шурои олимон аз ҷониби раис тибқи Нақшаи кори Шурои олимон на камтар аз як маротиба дар як моҳ, ба истиснои рӯзҳои таътили тобистона (июл, август) даъват карда мешаванд. Дар мавриди зарурат раис ҳуқуқ дорад, ки ҷаласаҳои ғайринавбатии Шурои олимонро даъват намояд.
- 8.2. Пеш аз оғози ҷаласа бақайдигирии аъзои Шурои олимон гузаронида мешавад.
- 8.3. Ҷаласа бо тасдиқи рӯзнома оғоз меёбад. Шурои олимон ваколатдор аст, ки агар дар ҷаласа на камтар аз 2/3 ҳиссаи ҳайати комиссия ҳозир бошанд, қарори дахлдор қабул намояд.
- 8.4. Раиси Шурои олимон ва муовини ӯ дар ҳама ҳолат ҳуқуқи баромад карданро доранд.
- 8.5. Дар ҷаласаи Шурои олимон тартиби корӣ (регламент) қабул карда мешавад.
- 8.6. Ба музокира бо қабули аксарияти овози аъзоёни Шурои олимон, ки дар ҷаласа иштирок доранд, хотима дода мешавад.
- 8.7. Баъд аз анҷоми музокира маърузачӣ ва ҳаммаърузачӣ ҳуқуқ доранд, ки бо сухани хотимавӣ баромад намоянд.
- 8.8. Раисикунанда пеш аз оғози овоздиҳи шумораи пешниҳод барои гузоштан ба овоздиҳиро баён ва шакли қолаби онҳоро муайян менамояд.

- 8.9.Қарорҳои Шурои олимон чун анъана бо овоздиҳии кушод қабул карда мешавад, ки ба ҷонибдорӣ он аз нисф зиёди аъзоёни Шурои олимон, ки дар маҷлис иштирок доранд, овоз дода бошанд.
- 8.10.Вазорати маориф ва илми Ҷумҳурии Тоҷикистон, Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ва муассис дар доираи ваколатҳои худ қарори Шурои олимонро дар ҳолатҳои зерин бекор карда метавонанд:
- агар қарори қабулшуда хилофи Конститутсияи Ҷумҳурии Тоҷикистон, қонунҳои амалкунандаи Ҷумҳурии Тоҷикистон ва дигар санадҳои меъёрии ҳуқуқӣ бошад;
  - агар қарори қабулшуда берун аз салоҳияти Шурои олимон бошад;
  - агар қарори қабулшуда ба чараёни таълиму тарбия ва фаъолияти илмию методии донишқада таъсири манфӣ расонад;
  - агар қарори қабулшуда аз ҷониби суд безътибор дониста шавад.
- 8.11.Чаласаҳои Шурои олимон бо протокол ба расмӣ дароварда шуда, аз ҷониби раиси чаласа ва котиби Шурои олимон имзо ва бо фармоиши ректори донишқада амалӣ карда мешаванд.
- 8.12.Қарори Шурои олимон ба тариқи овоздиҳии пинҳонӣ дар ҳолатҳои зерин қабул карда мешавад:
- зимни баргузор намудани интихоби озмуни вазифаи профессорон, дотсентон ва мудири кафедра;
  - пешниҳод барои додани унвонҳои илмӣ профессор ва дотсент (тибқи талаботи “Низомнома дар бораи тартиби додани унвонҳои илмӣ”);
  - пешбарӣ асарҳо ба озмуни ҷоизаҳои давлатӣ;
  - аз рӯи масъалаҳои дигар дар асоси қарори махсуси Шурои олимон гузаронида мешавад.
- 8.13.Овоздиҳии пинҳонӣ бо додани бюллетенҳои овоздиҳӣ гузаронида мешавад.
- 8.14.Барои гузарондани овоздиҳии пинҳонӣ ва муайян кардани натиҷаҳои он аз ҳисоби аъзои Шурои олимон комиссияи ҳисобӣ интихоб карда мешавад, ки он:
- раиси комиссияи ҳисобиро интихоб менамояд;
  - бюллетенҳоро барои овоздиҳии пинҳонӣ ба аъзоёни Шурои олимон бо гирифтани имзои онҳо медиҳад;
  - қуттии интихоботиро дар хонаи алоҳида мекушад ва овозҳоро ҳисоб мекунад;
  - аз рӯи натиҷаҳои овоздиҳӣ протоколи маҷлиси комиссияи ҳисобро таҳия ва имзо менамояд;

- раиси комиссияи ҳисоб дар чаласаи Шурои олимон матни протоколро мехонад.
- 8.15. Протокол бо овоздиҳии кушода бо аскарияти овозҳои аъзои дар чаласаи Шурои олимон иштирок дошта тасдиқ карда мешавад.
- 8.16. Бюллетенҳои овоздиҳии пинҳонӣ баъди тасдиқи протоколи маҷлиси комиссияи ҳисоботӣ дар лифофа бо гузоштани муҳри ректор ва дар парвандаи довталаб нигоҳдорӣ карда мешаванд.

## **9. Комиссияи Шурои олимон**

- 9.1. Дар ҳаёати Шурои олимон оид ба самтҳои асосии фаъолияти донишқада комиссияҳои зерин таъсис дода мешаванд:
  - оид ба корҳои таълимӣ-методӣ;
  - оид ба корҳои илмӣ-таҳқиқотӣ;
  - оид ба иқтисодиёт, молия ва рушди иҷтимоӣ;
  - оид ба кадрҳо ва одоби касбӣ;
  - оид ба корҳои ҳуқуқӣ ва робита бо ҷомеа;
  - оид ба корҳои тарбиявӣ;
  - оид ба робитаҳои байналмилалӣ.
- 9.2. Рӯйхат ва ҳаёати комиссияҳо, инчунин раисони онҳо бо қарори Шурои олимон тасдиқ карда мешаванд.
- 9.3. Ҳар як аъзои Шурои олимон бояд дар қори ақаллан як комиссияи шурои олимон иштирок намояд. Аъзои Шурои олимон ҳуқуқ дорад, ки аъзои на бештар аз ду комиссия ва раиси на зиёда аз як комиссия бошад.
- 9.4. Самти асосии фаъолияти комиссияҳо тайёрӣ ва баррасии пешакии масъалаҳои рӯзномаи Шурои олимон мебошад. Комиссияҳо масъалаҳои баррасишаванда ва лоиҳаи қарорҳои Шурои олимонро таҳия ва омода менамоянд.
- 9.5. Аъзои Шурои олимон, ки барои баррасӣ дар ҷаласаҳои Шурои олимон масъала пешниҳод менамоянд, бояд лоиҳаи қарорро пешакӣ дар чаласаи комиссияи дахлдори Шурои олимон муҳокима намоянд.
- 9.6. Қарори комиссия дар ҷаласаи он бо овоздиҳии кушода бо аксарияти овозҳо қабул карда мешавад.
- 9.7. Ҷаласаи комиссия дар сурате салоҳиятнок доништа мешавад, ки дар қори он на камтар аз 2/3 ҳиссаи ҳаёати комиссия иштирок дошта бошад.
- 9.8. Аъзои Шурои олимон ҳуқуқ доранд, ки дар қори ҷаласаи ҳар як комиссия бо овози машваратӣ иштирок намоянд.

## **10. Самтҳои асосии фаъолияти комиссияҳо**

10.1. Комиссия оид ба корҳои таълимӣ-методӣ ваколатҳои зеринро иҷро менамояд:

- омодагӣ ба чаласаи Шурои олимони оид ба масъалаҳои марбут ба корҳои таълимӣ;
- дастгирии экспертӣ барои таҳияи самтҳои асосии сиёсати таълимии донишқада;
- баррасии дархостҳои шуроҳои олимони факултетҳо ва таҳияи пешниҳод ба Шурои олимони донишқада дар бораи таъсис додани барномаҳои нави таҳсилотӣ, инчунин ташкил, азнавташкилдихӣ, барҳам додан ва иваз кардани номи кафедраҳо;
- таҳлили вазъи таҳия ва такмили васоити таълимӣ, наشري китобҳои дарсӣ ва маводи методӣ;
- баррасӣ ва назорати омодагӣ ва баргузори олимпиадаҳои фаннии донишҷуёни донишқада;
- ташхиси ҳуҷҷатҳои меъёрии фаъолияти таълимӣ, ки дар Шурои олимони донишқада баррасӣ мегарданд;
- якҷоя бо дигар комиссияҳо таҳия намудани низомномаи шӯбаҳои асосии донишқада;
- баррасии номзадҳои ба мукофотҳои соҳавӣ ва давлатӣ пешниҳодгардида, пешниҳоди онҳо чиҳати тасдиқ ба Шурои олимони донишқада ва дар бораи онҳо ба мақомоти дахлдор пешниҳод кардани тавсиянома оид ба додани мукофот.

10.2. Комиссия оид ба корҳои илмӣ-таҳқиқотӣ ваколатҳои зеринро иҷро менамояд:

- таҳияи масъалаҳои фаъолияти илмӣ дар донишқада;
- шиносӣ бо самтҳои асосӣ ва дастовардҳои корҳои илмӣ-таҳқиқотӣ дар сохторҳои асосии донишқада;
- баррасии ҳисоботи солона оид ба корҳои илмӣ-таҳқиқотӣ дар донишқада;
- баррасии нақшаҳои солона ва чорабиниҳои илмӣ оид ба корҳои илмӣ-таҳқиқотии донишқада;
- баррасии корҳои олимони ҷавон ва донишҷуён, ки ба озмунҳои илмии донишқада пешниҳод гардидаанд ва таҳияи пешниҳод ба Шурои олимони чиҳати ба онҳо додани мукофот (стипендияҳои номӣ);
- ташхиси лоиҳаҳои асноди меъёрии ҳуқуқие, ки чиҳати баррасӣ ба Шурои олимони пешниҳод шудаанд, хусусияти дохили донишқадавӣ доранд ва ба масъалаҳои фаъолияти илмӣ-таҳқиқотии донишқада марбут мебошанд;

- манзур намудани пешниҳод чихати баррасӣ дар Шурои олимон оид ба таъсиси мукофотҳои номӣ, стипендияҳо, ифтихорномаҳои донишкада, нишонҳои хотиравӣ ва дигар мукофотҳо барои омӯзгорон ва донишҷӯёне, ки дар соҳаи илм ба қомеъҳои назаррас ноил гардидаанд.
- 10.3. Комиссия оид ба иқтисодӣ, молия ва рушди иҷтимоӣ ваколатҳои зеринро иҷро менамояд:
- баррасии бучети донишкада;
  - таҳлили вазъи молиявӣ иқтисодии донишкада;
  - таҳияи принципҳо ва меъёрҳои умумии худидоракунии молиявӣ кафедраҳо ва дигар сохторҳои воҳидии донишкада, тартиби муқаррар намудани маоши иловагӣ ва ёрдампулӣ ба музди меҳнати кормандони донишкада;
  - арзёбии самаранокии хароҷот ва таҳияи пешниҳод оид ба сарфи захираҳо;
  - таҳия ва баррасии нақшаҳои стратегӣ ва барномаҳои рушди иҷтимоии донишкада;
  - таҳияи ҳуҷҷатҳои меъёрӣ оид ба тартиби тақсими маблағҳо дар бораи низоми тадбирҳо оид ба баҳисобгирӣ, ҳифз ва афзун гардонидани захираҳои моддии донишкада;
  - таҳияи механизмҳои иқтисодии ҳамкории сохторҳои дохилии донишкада.
- 10.4. Комиссия оид ба захираҳои кадрӣ ва одоби касбӣ ваколатҳои зеринро иҷро менамояд:
- гузаронидани таҳлил ва коркарди таклифи пешниҳод оид ба беҳтар намудани сифати кадрӣ дар донишкада;
  - муоина ва баррасии пешакии корҳои номзадҳо барои ишғоли ҷойҳои кории ҳоли ва парвандаҳои пешниҳодшудаи номзадҳо барои гирифтани мукофотҳои соҳавӣ ва давлатӣ;
  - пешниҳоди таклифҳо вобаста ба сифати коргузори дар донишкада.
- 10.5. Комиссия оид ба масъалаҳои ҳуқуқӣ ва робитаҳои ҷамъиятӣ ваколатҳои зеринро иҷро менамояд:
- таҳияи механизмҳои ҳуқуқии ҳамкорӣ дар байни сохторҳои донишкада;
  - ташҳиси ҳуқуқии пешниҳод оид ба тағйирот дар сохторҳои донишкада, барҳам додан ва аз нав ташкил кардани сохтору зерсохторҳои донишкада;
  - ташҳиси ҳуҷҷатҳои меъерӣ, ки барои баррасӣ ба Шурои олимон пешниҳод шудаанд ва таҳияи тавсияҳо оид ба ҳамкории донишкада бо дигар шахсони ҳуқуқӣ;
  - таҳлили ҳуқуқии лоиҳаи қарорҳои қабулшуда.

- 10.6. Комиссияи оид ба корҳои тарбиявӣ ваколатҳои зеринро иҷро менамояд:
- таҳияи Консепсияи сиёсати ҷавонони донишкада;
  - баррасии масъалаҳои ташкил ва баргузориҳои корҳои тарбиявӣ, фарҳангию оммавии донишкада;
  - омода намудани масъалаҳои некуаҳволии иҷтимоӣ, имтиёзҳо ва кафолатҳои иҷтимоӣ;
  - ҷудо намудани самтҳои афзалиятнокии корҳои тарбиявӣ ва иҷтимоӣ бо донишҷӯёни донишкада;
  - таҳияи таклифу пешниҳод оид ба истифодаи самараноки маблағҳои молиявӣ ва воситаҳои моддию техникии ҷорабиниҳои тарбиявӣ, фарҳангию оммавӣ ва варзишию тандурустӣ;
  - таҳлили самаранокии кор дар донишкада ва факултетҳои он вобаста ба самти корҳои тарбиявӣ, фарҳангию оммавӣ ва варзишию тандурустии донишҷӯён;
  - иштирок дар рушди анъанавӣ, ва шаклҳои нави худидоракунии донишҷӯён, омӯзиши талабот, дархост, манфиатҳои донишҷӯёни донишкада;
  - баррасии санадҳои меъёрии дохилидонишкадавӣ дар бораи ташкили таълим, истироҳат ва ҳифзи иҷтимоии донишҷӯён.
- 10.7. Комиссияи муносибатҳои байналмилалӣ ваколатҳои зеринро иҷро менамояд:
- таҳлили вазъ ва ҳамкориҳои самараноки байналмилалии донишкада;
  - иштирок дар муайян намудани самтҳои афзалиятнокии ҳамкориҳои байналмилалӣ;
  - таҳияи пешниҳод оид ба рушди самтҳои стратегӣ дар соҳаи робитаҳои байналмилалии илмӣ-техникӣ ва таълимӣ;
  - ташҳиси номзатҳои олимони хориҷӣ ва ходимони ҷамъиятию сиёсӣ, ки ба Шурои олимони донишкада ҷиҳати додани унвони “Доктори фахрии донишкада” пешниҳод гардидаанд.
- 10.8. Шурои олимони донишкада метавонад самтҳои фаъолияти комиссияҳоро тағйир диҳад.

## **11. Муқаррароти хотимавӣ**

- 11.1. Дар матни Низомномаи мазкур бо тартиби муқарраргардида тағйироту иловаҳо ворид карда мешавад.
- 11.2. Низомномаи мазкур аз рӯзи қабул ва тасдиқ шуданаш эътибори ҳуқуқӣ пайдо менамояд.

- 11.3. Дар мавриди вайрон кардани меъёрҳои Низомномаи мазкур шахсони воқеӣ ва ҳуқуқӣ бо тартиби муқарраргардида ба ҷавобгарӣ кашида мешаванд.
- 11.4. Қарори ҷаласаи умумии ҳайати профессорону омӯзгорони донишқада бо иштироки муассиси донишқада аз 20.08 соли 2020 (суратҷаласаи №1) ва фармоиши донишқада аз 20.08 соли 2020 (№1) оиди тасдиқи Низомномаи Шурои олимони МТҒ “Донишқадаи тиббӣ-иҷтимоии Тоҷикистон”, аз эътибор соқит доништа шавад.

Низомнома дар Шурои олимони донишқада «\_\_»\_\_соли 2023 (протоколи №\_\_\_\_) баррасӣ гардида, маъқул доништа шудааст.